

DEĊIŻJONI TAL-AWTORITÀ TAS-SORVELJANZA TAL-EFTA

Nru 02/10/COL

tal-5 ta' Jannar 2010

dwar l-istatus tan-Norveġja fir-rigward tan-nekrosi ematopoietika infettiva u s-setticemija emorraġika virali u r-revoka tad-Deċiżjoni tal-Awtorità ta' Sorveljanza tal-EFTA Nru 302/08/COL tal-21 ta' Mejju 2008

L-AWTORITÀ TA' SORVELJANZA TAL-EFTA,

WARA LI KKUNSIDRAT il-Ftehim dwar iż-Żona Ekonomika Ewropea, partikolarment l-Artikolu 109 u l-Protokoll 1 tiegħu,

WARA LI KKUNSIDRAT il-Ftehim bejn l-Istati tal-EFTA dwar it-twaqqif ta' Awtorità ta' Sorveljanza u ta' Qorti tal-Ġustizzja, b'mod partikolari l-Artikolu 5(2)(d) u l-Protokoll 1 tiegħu,

WARA LI KKUNSIDRAT l-Att imsemmi fil-punt 4.1.5a tal-Kapitolu I tal-Anness I tal-Ftehim taż-ŻEE,

Id-Direttiva tal-Kunsill 2006/88/KE tal-24 ta' Ottubru 2006 dwar il-htigiet tas-sahha tal-annimali għall-annimali tal-akkwa-kultura u l-prodotti tagħhom, u dwar il-prevenzjoni u l-kontroll ta' ċertu mard f'annimali akkwatiċi ⁽¹⁾,

hekk kif adottat permezz tal-Protokoll 1 tal-Ftehim taż-ŻEE, b'mod partikolari l-Artikolu 50 ta' dak l-Att,

Billi:

In-Norveġja, permezz ta' ittra ddatata 3 ta' Mejju 1994, issottomettiet il-ġustifikazzjonijiet mehtieġa biex jinghata, safejn għandhom x'jaqsmu in-nekrozi ematopoietika infettiva (IHN) u s-setticemija emorraġika virali (VHS), l-istatus ta' żona approvata lit-territorju tagħha, kif ukoll ir-regoli li jassiguraw l-osservanza tal-kundizzjonijiet li jridu jiġu rispettati biex jinżamm l-istatus approvat.

In-Norveġja, permezz tad-Deċiżjoni tal-Awtorità Nru 71/94/COL, giet rikonoxxuta bhala żona kontinentali u kostali għall-hut rigward l-IHN u l-VHS. Wara notifika ta' tfaqqigh ta' VHS f'Møre og Romsdal County fin-Norveġja, fis-26 ta' Novembru 2007, id-Deċiżjoni Nru 71/94/COL, kif l-ahhar emendata bid-Deċiżjoni tal-Awtorità tas-Sorveljanza tal-EFTA Nru 244/02/COL, giet revokata bid-Deċiżjoni Nru 302/08/COL, li stabbiliet li l-partijiet tan-Norveġja li hemm referenza għalihom fl-Anness ta' dik id-Deċiżjoni kienu rikonoxxuti bhala żona kontinentali approvata u żona kostali approvata għall-hut fir-rigward tal-IHN u l-VHS.

Fil-11 ta' Lulju 2008, tfaqqigh ta' VHS ġie kkonfermat fiż-żoni kostali ta' Storfjorden fin-Norveġja. L-awtorità kompetenti fin-Norveġja infurmat lill-Awtorità dwar il-miżuri li ttiehdu biex tiġi eliminata l-marda u trażżan il-firxa tagħha.

L-Awtorità evalwat l-informazzjoni li giet ipprezentata lilha mill-Awtorità kompetenti fin-Norveġja u jidher, f'dan l-istadju,

li l-miżuri li ttiehdu huma xierqa. B'żieda ma' dan, l-Awtorità ddiskutiet il-kwistjoni mal-Kummissjoni Ewropea u ma kien hemm l-ebda tibdil fin-Norveġja fir-rigward tal-IHN.

Fl-opinjoni tal-Awtorità n-Norveġja, minbarra ż-żoni li hemm referenza għalihom fl-Anness, għandha tibqa' kkunsidrata bhala żona kontinentali approvata u żona kostali approvata għall-hut rigward l-IHN u l-VHS.

Il-miżuri stipulati f'din id-Deċiżjoni huma skont l-opinjoni tal-Kumitat Veterinarju tal-EFTA li jassisti l-Awtorità ta' Sorveljanza tal-EFTA,

ADOTTAT DIN ID-DEĊIŻJONI:

Artikolu 1

In-Norveġja, bl-eżenzjoni tal-oqsma msemmija fl-Anness, hija rikonoxxuta bhala żona kontinentali approvata u bhala żona kostali approvata għall-hut fir-rigward tal-IHN u l-VHS.

Artikolu 2

Id-Deċiżjoni tal-Awtorità ta' Sorveljanza tal-EFTA Nru 302/08/COL tal-21 ta' Mejju 2008 dwar l-istatus tan-Norveġja fir-rigward tan-nekrosi ematopoietika infettiva u s-setticemija emorraġika virali hija b'dan revokata.

Artikolu 3

Din id-Deċiżjoni għandha tidhol fis-sehh fil-5 ta' Jannar 2010.

Artikolu 4

Din id-Deċiżjoni hi indirizzata lir-Renju tan-Norveġja.

Artikolu 5

Il-verżjoni bl-Ingliż biss hija awtentika.

Magħmul fi Brussell, il-5 ta' Jannar 2010.

Għall-Awtorità tas-Sorveljanza tal-EFTA

Kurt JÄGER
Membru tal-Kulleġġ

Xavier LEWIS
Direttur

⁽¹⁾ ĠU L 328, 24.11.2006, p. 14.

ANNEX

IHN

In-Norveġja, minbarra dik il-parti tan-Norveġja li tinkorpora l-inhawi ta' Gense Jacobselv u x-xmara Pasvik u x-xmajjar ta' bejniethom u r-reġjun kostali ta' magħhom.

VHS

In-Norveġja, minbarra:

- 1) Dik il-parti tan-Norveġja li tinkorpora l-inhawi ta' Gense Jacobselv u x-xmara Pasvik u x-xmajjar ta' bejniethom u r-reġjun kostali ta' magħhom.
 - 2) In-Norveġja, minbarra ż-żoni kostali ta' Storfjorden (fil-muniċipalitajiet ta' Ørskog, Sykkylven, Stordal, Stranda u Norddal) delimitata fil-Punent minn linja bejn Røneset fil-muniċipalità Sykkylven u Giljeneset fil-muniċipalità Ørskog. Il-Lvant tal-fjord kollu kemm hu huwa eżentat inkluż il-linja tal-marea, irziezet tal-akwakultura bbażata fuq l-art li jużaw l-ilma baħar fil-produzzjoni u l-bażijiet fuq l-art u l-mollijiet tal-irziezet tal-akwakultura fil-fjord. Il-partijiet ta' żoni fejn jingabar l-ilma li għandhom l-estwarju fiż-żona ta' trażżin u li għandhom migrazzjoni 'l fuq ta' hut migratorju, u kwalunkwe installazzjoni fil-parti migratorja tal-post fejn jingabar l-ilma huma wkoll eżentati minn rikonoxximent bhala żona approvata.
-